

خادم رضوی کی گند اگوئی اور شاہ جی اور شورش کی میراث؟!

طیب علی ٹگہ

(گذشتہ روزوں اردو بلگنگ کی معروف آزاد خیال ویب سائٹ ”هم سب“ پر لطف الاسلام نامی ایک قادیانی لکھاری نے اسلام آباد فیض آباد ہرنے کے بعض شرکاء کی غیر محتاط گفتگو کے تنازع میں ایک مضمون گھسینا جس میں اپنی چوٹوں کو یاد کرتے ہوئے احرار اسلام پر اپنے پرانے کینے کا اظہار بھی کیا گیا تھا۔ اس غیر ذمہ دار نہاد اور مفتریانہ تحریر کے جواب میں کچھ مسلمان اہل قلم نے جواب دیا تو موصوف جواب الجواب پر اتر آئے، زیر نظر تحریر یا ان تین اقسام پر مشتمل ہے جنہیں جناب طیب علی ٹگہ نے تحریر کیا اور لطف الاسلام کی ہدیانی کیفیت میں الائچے گئے را گوں را گنیوں کا تعاقب کیا۔ مضمون کا پہلا حصہ لطف القادیانی کی تردید میں ہے اور دوسرا حصہ دوسرے آئٹم کے جواب میں ہے۔ ان تینوں اقسام کو ہم سب کی ویب سائٹ سے ہی لیا گیا ہے۔ ادارہ)

سوشل میڈیا کے ایک معروف انجوچول ٹھرے ”هم سب“ پر لطف الاسلام صاحب کا بازاری جگتوں اور پچھتیوں سے لیس کا لم نظر سے گزر رہا۔ رائٹر موصوف نے بات آغاز تو خادم رضوی سے کی تھیں کہ یہیں کیا تھا مر جوم بزرگوں کی دستار پر ڈال دیا۔ جی ہاں صاحب نے کچھ اس طرح سید عطاء اللہ شاہ بخاری و شورش کا شیری پرست و شتم، الزام و دشام کے تیر بر سائے ہیں اور بے سرو پا پوچینگا کیا ہے کہ ڈاکٹر گوبنکری کی روح انھیں ہاتھ باندھ کر پر نام کر رہی ہو گی! اگر موصوف شاہ جی اور شورش کا شیری کی سیاست و خطابات اور دینی و قومی جدوجہد سے اتنے ہی بے خبر ہیں تو انھیں ایسے اذعانی لجھے میں ان بولیا نہیں نقیروں پر اتهام باندھنے سے گریز کرنا چاہیے تھا۔ بے ایں صورت انھیں زم سے نرم الفاظ میں تاریخ سے بے خبر اور علمی بدیانی کا مرکتب ہی قرار دیا جاسکتا ہے۔ اگر تاریخ و سیاست سے موصوف اتنے ہی ناولد ہیں تو انھیں کوچھ صحافت میں آوارہ خرامی کرنے کی بجائے کوئی اور ڈھنگ کا کام کرنا چاہیے۔ یوں برس رعامتاری تجھی حقائق کا منہ چڑانا، اپنے من مرضی کے مطالب اخذ کرنا اور پھر خطابات و حریت کے لچنڈ زکا بوزنوں سے موائزہ، قلم سے ازار بندوں والے صحافیوں کا شیوه ہوا کرتا ہے!

موصوف تحریکات ختم نبوت کی بابت رقم طراز ہیں:

”ختم نبوت کی تحریکیں ایک عرصہ سے ملک میں جاری ہیں اور اس سے وابستہ مولویوں کی کئی نسلیں اپنی روزی روٹی اسی فن تقریر پر چلاتی رہی ہیں۔“

ملاحظہ کیجیے کہ ایک سانس میں صاحب کیا کچھ کہہ گئے۔ ختم نبوت کی تحریکیں اپنے اپنے وقت کے جید علمائے کرام کی گمراہی و سر پرستی میں چلتی رہی ہیں جن کے تقوی و تدبیں، درویشی و سادگی کی فتنمیں کھائی جاسکتی ہیں، ان رجال علم پر یہ اتهام کہ انھوں نے تحریکات ختم نبوت سے اپنی نسلوں کے لیے روزی روٹی کا سامان بھی پہنچایا ہے، انتہا درجے کی جہالت اور حقائق سے ناواقفیت ہے!

یادش بخیر! ڈاکٹر عاشق حسین بٹالوی نے ”اقبال کے آخری دوسال“ میں جب مفکر احرار چودھری افضل حق اور

سید عطاء اللہ شاہ بخاری پر میاں امیر الدین کی سرپاکندب و افترا تحریرات کا سہارا لے کر اسی طرح کے اڑامات گائے تھے تو شورش کاشمیری نے اس کا جواب اپنے مخصوص انداز میں پچھا س طرح دیا تھا:

”چودھری افضل حق اور سید عطاء اللہ شاہ بخاری کے بارے میں یہ سوچنا بھی لگنا وہ عظیم ہے کہ وہ ”جلب منفعت“ یا ”حصول زر“ کے آدمی تھے، یہ بکنے والے ہوتے تو خریدنے والے خود پک پک کر انھیں خریدتے! ایڈیٹر چمن ان بزرگوں کے ساتھ برسوں رہا، انھیں قریب سے دیکھا۔ رب ذوالجلال گواہ ہیں کہ جن بزرگوں کے کفن کوڈاکٹر صاحب نے میلا کرنا چاہا، وہ ”صحابہ کی مثال“ تھے۔ ان کی غیرتیں جوان اور حمیتیں بے داش تھیں۔ ایک شخص جو مورخ بننے کے سفر کو نکلا ہواں کو ان باتوں سے اجتناب کرنا چاہیے جو صداقت کے چہرہ پر برص کا داغ ہیں اور جن کی روایت کا شعلہ جلا گیا ہے۔ شورش کاشمیری مدتوں چودھری افضل حق اور سید عطاء اللہ شاہ بخاری کے خوان رفاقت کا خوشہ جیسیں رہا ہے، ان سے غیرت و حمیت کے معنی سیکھے، انھیں دیکھا اور ب اختیار ان کے سامنے ہیں ڈھلانا چاہا۔ وہ کون کباثیے تھے جن کے مال غیرت پر ان کی نگاہ تھی؟ یہ لوگ فقر و استقناہ کا پیکر تھے، انھوں نے عمر بھی دولت سے نفرت کی۔ وہ لوگ جوان کے اخلاص و استقامت پر حملہ زن ہوتے ہیں انھیں غالباً معلوم ہی نہیں کہ ان لوگوں نے ہمیشہ انھیں اس طرح سمجھا گویا ہے قول علامہ اقبال: ”یہ لوگ پیدا ہی نہیں ہوئے!“

ایک منصف مزاج شخص جب کسی گروہ یا طبقے پر قلم اٹھاتا ہے تو اس پر لازم ہے کہ اس گروہ اور طبقے کے صرف ان لوگوں کو ہی مثال کے طور پر پیش نہ کرے جو عامی ہیں یا جن کا ظاہری حلیہ انھیں اس طبقے میں شمولیت کی سند جواز مہیا کرتا ہے۔ مذہبی حلقوں میں بھی یقیناً اس طرح کے عامی موجود ہیں جو نہ تورنی علوم میں رسوخ رکھتے ہیں اور نہ ہی مجہدنا نگہ وہ بصیرت! لیکن سوال یہ ہے کہ ہمارے ہاں کس شعبہ میں ایسے افراد نہیں پائے جاتے؟ کیا ہمارے ہاں کے لبرل اور سیکولر زاس سے مبراہیں؟ کیا ان میں موجود ہر لبرل نے جان لاک، مانیسکو، روسو، جے ایس مل اور پھر جان رالرکو بالاستیعاب پڑھ رکھا ہے؟ کیا سائنس پر ایمان بالغیر رکھنے والے ہمارے جدیدیت پسندوں نے فلاسفی آف سائنس کے مباحث از بر کر کے ہیں جو فائنی میں، اے ایف چامر، یہ کاٹو ش اور مارٹن ہائینڈ یگرنے چھیڑے ہیں؟ اگر نہیں اور یقیناً نہیں تو ہدف تقید صرف مُلا کیوں؟ واقعہ یہ ہے کہ اس طرح بغیر امتیز علماء کے خلاف جو باقیں عام طور پر کہی جاتی ہیں ان کی غرض دعا یات اس سے بالکل مختلف ہوتی ہے جو ظاہری طور پر بیان کی جاتی ہیں!

آخر کا لی بھیڑیں کس گروہ میں نہیں؟ لیکن زبان طعن دراز کرنے کے لیے علماء کو ہی مشرق ستم بنایا جاتا ہے!

بقول شورش کاشمیری:

”بعض شب کو نقادر دوں نے اپنی نفسی کوتا ہیوں کا جواز پیدا کرنے کے لیے نہ صرف مُلا کو ہدف تقید بنایا بلکہ اس کی آڑ میں ان صلحائے امت کو بھی رگیدا جن کا تہما قصور یہ تھا کہ وہ انگریزی حکومت اور اس کی بیوروکریسی کے خلاف لڑتے رہے۔ جن علماء نے نکافیر مسلمین میں ظالمانہ حصہ لیا ان کے خلاف سیاست داؤں میں بھی مراحت یا مدافعت کی کوئی آواز نہیں اٹھی مگر جن علماء نے قربانی دائرہ کی زندگی بسر کی یا یورپی دانشوروں کی اس کھیپ کو اس کے اعمال و افعال پر ٹوکا، ان

کے خلاف سب و شتم کے بازار میں ہمیشہ ہی رونق رہی ہے،

ملک بھر کی جامعات دیکھ لیجئے، ہر جگہ دوچار ماہرین فن کو چھوڑ کر باقی جوڑ ہیر آپ کو ملے گا وہ علم کے نام پر بدترین جھل کی مثال ہے اور جھل بھی جھل مرکب و مخلط! خود ہمارے ہاں کے سیکولر زولبرلز کوہی دیکھ لیجئے، مجال ہے ان کے ”جم غیر“ میں سے سوائے ایک آدھ کے کسی نے لبرلزم پر مغرب میں لکھی جانے والی دوسریں بھی پڑھ رکھی ہوں، یہ صاحبان کسی تحقیق کے نتیجے میں برل ازم کے حلقہ بگوش نہیں ہوئے بلکہ اس معاملے میں یہ ”مقلدِ محض“ واقع ہوئے ہیں کہ دیکھا دیکھی مغرب کے اس دین پر ایمان بالغیب لے آئے ہیں۔ ان مقلدِ محض گھاٹڑوں کے نزدیک برل ازم محض ملا پر زبان طعن دراز کرنے اور دین و مذہب اور شعائرِ دین کاٹھٹھا اڑانے کا نام ہے۔ ہمیں محترم کالم نگار کے علمی حدود اور بعض بارے معلوم تو نہیں تاہم جو لوٹوئے لال انھوں نے اپنی اس تحریر میں بکھیرے ہیں ان سے اندازہ یہی ہوتا ہے کہ علم و تحقیق سے ان کا تعلق اتنا ہی ہے جتنا گاندھی جی کا دوقومی نظریہ سے!

آگے چل کر موصوف کا قلم پھر گلکاریاں کرتا ہے، سو فرماتے ہیں:

”شاہ جی کو کالی گلوچ کا ملکہ حاصل تھا اور پاکستان کی تحریک کی مخالفت میں شاہ جی نے کئی بار زبان دراز کی۔“
موصوف کی ”گلفشنی گفتار“ ملاحظہ کی آپ نے! بغیر کسی ثبوت اور تحقیق کے اردو زبان کے سب سے بڑے خطیب کی بابت کس لمحے میں بہتان تراشا ہے! یا ازان اس شخص پر لگایا جا رہا ہے، جو اپنے عہد کا فتح البیان بھی تھا اور زبان جس کے گھر کی اونڈی تھی۔ احباب کو شاد عظیم آبادی تو یاد ہی ہوں گے، شاد عظیم آبادی پہنچ میں حضرت شاہ جی کی نانی محترمہ سے اشعار اور زبان کی اصلاح لیا کرتے تھے! اردو زبان کا کوئی سایا بڑا ادیب، شاعر، نقاد ہو گا جس کے شاہ جی سے نیاز مندانہ مراسم نہ رہے ہوں اور اس نے شاہ جی کے حضور اپنی عقیدت کے چراغ نہ روشن کیے ہوں۔ نام گوانے پر آؤں تو ایک طویل فہرست صرف عظیم پاک و ہند کے ادباء و شعراء کی ہے جنھوں نے شاہ جی کی یہ سہ جہت شخصیت کو اپنے اپنے انداز سے عقیدت کا خراج پیش کیا ہے۔ دلچسپ بات یہ ہے کہ شاہ جی کا احترام یکساں طور پر ہر طبقے کے لوگوں میں پایا جاتا تھا، آپ کی نظریاتی بحیثیں چاہے کتنی ہی کیوں نہ ہوں، لیکن شاہ جی کے احترام میں ایک دوسرے کے نظر پاتی مخالف بھی ایک صاف میں نظر آتے ہیں، اقبال، فیض، حفیظ، ساحر، پطرس بخاری، ایم ڈی تاشیر، سبیط حسن، عدم، سیف الدین سیف، عبداللہ ملک۔ غرض کتنے ہی نام میں جنہیں پیش کیا جا سکتا ہے۔

رہی تحریک پاکستان کی مخالفت تو عرض یہ ہے کہ تحریک پاکستان ایک سیاسی تحریک تھی، جس کی مخالفت ہرگز کفر و شرک نہیں اور نہ ہی کوئی انسان محض اس لیے قابل گردان زدنی ہو جاتا ہے کہ اس کا سیاسی موقف مسلم لیگ کے موقف سے الگ اور جدا تھا۔ شاہ جی ایک صاحب بصیرت سیاسی رہنمائی جنھوں نے علی وجہ بصیرت مسلم لیگ سے اختلاف کیا اور سیاسی اختلاف رائے کی بنیاد پر ستر سال گزر جانے کے بعد ایک جماعت یا شخص کو مطعون کرنا بذاتِ خود ایک انہیا پسندانہ رویہ ہے جس کی حوصلہ شکنی کی جانی چاہیے کیونکہ حب الوطنی کی ٹھیکیداری کے جملہ حقوق صاحبِ مضمون یا ان ایسے دیگر ”تحقیقین“ کے نام بہر حال نہیں ہیں!

آگے چل کر صاحبِ مضمون نے تحریکِ ختم نبوت 1953 میں شاہ جی اور احرارِ رہنماؤں پر منیر انکوائری کمیشن رپورٹ کی روشنی میں جو تبرکیا ہے۔ اس کی حقیقت بھی ملاحظہ کر لیجیے۔ واقعہ یہ ہے کہ منیر انکوائری کمیشن رپورٹ کی بنیاد پر شاہ جی اور دیگر احرارِ رہنماؤں کی سیرت اخذ کرنا اور پھر اس پر اپنے استدلال کی بنیاد رکھنا ایسے ہی ہے جیسے ہمارے مددوں ڈاکٹر ڈاکٹر ناٹک صاحب کی طرف سے پرانوں اور رگ وید سے توحید ”برآمد“ کرنا! طوالت کا خوف حائل نہ ہوتا تو ہم منیر انکوائری کمیشن رپورٹ پر ایک مفصل تجزیہ اپنے قارئین اور صاحبِ مضمون کی خدمت میں پیش کرتے۔ سر دست اتنا کہنے پر ہی اکتفا کریں گے کہ اس رپورٹ کا غالب حصہ جانبدارانہ آلاتشوں کا حامل ہے اور کسی لحاظ سے بھی اسے کسی نجی کتاب تجزیہ نہیں کہا جاسکتا لیکن ستم طریقی تو یہی ہے کہ اس کے مرتبین مجھ تھے!

ڈاکٹر جاوید اقبال (پیرِ اقبال) نے ایک جگہ لکھا ہے کہ یہ ایک ایسی دستاویز ہے جو اسلام کے خلاف خود مسلمان جوں کے قلم سے نکلی ہے۔ اس کی اشاعت روک لی جائے بلکہ اس کتاب کو ضبط ہونا چاہیے۔ شورش کاشمیری روایت کرتے ہیں کہ ایک بار جسٹس ایم ار کیانی نے عند الملاقات انھیں کہا تھا کہ وہ اس کتاب کی اشاعت سے پریشان و پیشمان ہیں اور جو حصہ اس میں اسلام کے خلاف ہے وہ جسٹس منیر کے قلم سے ہے۔
شورش کاشمیری اس رپورٹ کی بابت لکھتے ہیں:

”تمام رپورٹ میں ضروری شہادت کا مدارزیادہ تر سی آئی ڈی کی روپوں پر ہے اور ان کے بارے میں یہ کہنا بے جا نہ ہو گا سی آئی ڈی سے زیادہ ناکارہ عضر ملک بھر میں شاید ہی ہو۔ ان روپوں کا لاب و لجھ غایت درجہ معاندانہ بلکہ بڑی حد تک احتجانہ تھا۔ سی آئی ڈی نے احرار کو شروع ہی سے ہدفِ مطاعن بنائے رکھا۔ اس نے اصل زناع کو تصحیح کی بجائے صرف احرار کو ملزم گردانے کی کوشش کی۔ اس کا طریق فکر ایک ایسے ناول نگار کا ہے جو ایک خاص ہنفی فضاء تخلیق کر کے اچھے برے کردار پیدا کرتا ہے اور اپنے زور بیان کی نمائش کرتا ہے۔ احرار کے باب میں آئی ڈی کا قلم جراح کا نشتر نہیں، حلال و حرام سے بے نیاز قصاب کا چھرا ہے۔ اس نے فوٹوگرافی کے بجائے مصوری کے فرائض اپنے اوپر تھوپ لیے تھا اور جس طرح چاہاوی میں تصویر بنا کر بزم خویش اپنے قلم کی داد حاصل کی۔ نظر بہ ظاہر اس کی وجہ اس کے سوا کچھ نہ تھی کہ قادیانی، حکومت کے مختلف صیغوں میں بڑے بڑے عہدوں پر فائض تھے اور افرادِ مجاز ان کے شعوری یا غیر شعوری احترام یا خوف میں محصور تھے۔ دوسری طرف احرار سیاست میں ایک شکست کھائی ہوئی جماعت تھے۔ اس لیے جو کبھی ثقہ و غیر ثقہ روایت مل گئی اس کو اس مفروضہ پر جوڑ بُوریا کہ تحریک پاکستان کے سلسلہ میں احرار سے لیگ کی ناراضی کا اجتماعی ذہن اس کی توہین و تسلیم کے لیے کافی ہو گا۔“

صاحبِ مضمون نے جس نکتے پر سب سے زیادہ زور دیا ہے وہ انکوائری رپورٹ کے حوالے سے شاہ جی کے مبنیہ جھوٹ اور اشتعال اگیزی پر مبنی جملے ہیں جن میں ملکہ و کٹوریا اور ملکہ الزبتھ کا غیر محتاط الفاظ میں تذکرہ شامل ہے۔ لطف کی بات یہ ہے کہ لطف صاحب نے عین وہ نکتہ اعتراض کے طور پر اٹھایا ہے جو اس رپورٹ میں ڈپٹی انسپکٹر جزل سی آئی ڈی اٹھاتے ہیں اور بارہا اس پر اٹھایا ہنگلی بھی فرماتے ہیں کہ سید عطاء اللہ شاہ بخاری ملکہ و کٹوریا اور ملکہ الزبتھ کا ذکر قابل اعتراض طریق سے کرتے ہیں۔ لیکن سی آئی ڈی کے اس ڈپٹی انسپکٹر جزل کی یاداشتوں میں اس سیاق و سبق کا ذکر سرے

ماہنامہ ”نقیبِ ختم نبوت“ ملتان (جنوری 2018ء)

سے مفقود ہے جس کے تحت ملکہ کا ذکر کیا جاتا رہا، ہاں ”صاحب بہادر“ کو بہر حال اصرار تھا ملکہ معظمه کی توہین کی جاتی ہے۔
شورش کا شیری رقم طراز ہیں:

”خلاصہ یہ کہ سی آئی ڈی کے افسران کو مرزا غلام احمد و سلفر اللہ خان وغیرہ کے بارے میں احرار رہنماؤں کے لب و لجہ پر اعتراض تھا لیکن اپنی یادداشتوں میں جو گندے الفاظ احرار بالخصوص سید عطاء اللہ شاہ بخاری کے متعلق استعمال کیے اور ان میں ٹکسالی زبان کے جونو اور ڈھالے، ان کے بارے میں غالباً کبھی غور نہیں کیا تھا“،
قصہ کوتاہ منیر اکو اری کمیشن روپورٹ مجموعہ اغلاط و تضادات ہے جس سے استدلال کی کوئی علمی حیثیت نہیں!
(۲)

شاہ جی اور شورش کی میراث..... چند حقائق

چندرو زبل، ”هم سب“ پر ایک صاحب نے اپنی ایک تحریر پر ہمارے ملاحظات کا جواب کچھ اس طرح دیا کہ، میں
بے اختیار یہ شعر یاد آتا ہے:

اتنی نہ بڑھا پا کئی داماں کی حکایت
دامن کو ذرا دیکھ، ذرا بندِ قبا دیکھ

”شاہ جی اور شورش کی میراث“ کے عنوان سے اپنے اس مضمون میں انھوں نے نہایت چاک دستی سے خود کو ”غیر
جانبدار“ کی حیثیت سے پیش کیا اور بزمِ خویش یہ ”نیچہ نکالا“
شاہ جی، شورش اور دیگر احرار رہنماء مخالفات کرنے کے عادی تھے، بد زبان اور نجاش گو تھے۔ مذہب کے نام پر پنجاب کے عوام کو
بہکایا کرتے تھے۔ انگریز سرکار کے ڈرسے قتل کے فتوے جاری کرنے سے گریز اس رہتے، لیکن قاتلین کو عازی اور شہید
کے تاج بھی پہنایا کرتے۔ چندہ خور تھے اور مالی خرد بردار میں ملوث تھے۔

ذیل میں ہم صاحبِ مضمون کے ان تمام دعاویٰ کی فحی کھولنے کی کوشش کریں گے جو انھوں نے ”شاہ جی اور
شورش کی میراث“ میں کیے ہیں اور تاریخی شواہد سے یہ ثابت کریں گے کہ

☆ مخالفات کرنے، نجاش گوئی اور بد زبانی میں کون اُتار و تھا اور من حیث الجماعت یہ کس ٹولے کا طرہ امتیاز رہا؟

☆ مذہب کے نام پر پنجاب کے عوام کو کس نے بہکایا اور اس بنا یا؟

☆ کون سا ٹولہ تھا جو انگریز سرکار کے عہد سے ہی اپنے مخالفین کو قتل کروارہ تھا؟

☆ چندہ خور کون تھا، مالی معاملات میں خرد بردار میں کون ملوث رہا، آف شور کپنیاں کس کی نکلیں، شاہ جی و شورش اور
ان کے خانوادے کی یا جماعتِ احمد یہ کے بزر جہروں کی؟

موصوف نے اپنے ساقیہ اور موجودہ مضمون میں سید عطاء اللہ شاہ بخاری اور دیگر احرار رہنماؤں کی بابت جس
نکتہ کو بطور اعتراض اٹھایا ہے وہ شاہ جی کی مسینہ ”بد زبانی، گالم گلوچ اور نجاش گوئی“ ہے لیکن اطف کی بات یہ ہے کہ اپنے اس
دعویٰ کی دلیل میں وہ ایک بھی ثبوت پیش نہیں کر سکے اور نہ ہی ان دونوں مضامین میں انھوں نے شاہ جی کی کسی ایک گالی کا

حوالہ دیا ہے۔ اپنے حالیہ مضمون میں تو انھوں نے یہ کہہ کر اپنے رخ سے نقاب بھی اتار دیا ہے ”رقم کا تعلق جس طبقہ سے ہے اس کا اوڑھنا پچھونا ہی تھا اور کشادہ دلی اور کشادہ خیالی ہے۔ جو دوست اس مغاطے کا شکار ہوں کہ ان اصحاب پر تقدیمے جا کی گئی ہے وہ تھج فرمائیں۔ اور یہ بھی دیکھ لیں کہ جماعت احمدیہ کا روایہ احرار کے لیڈروں سے نصف مہند بانہ رہا ہے، بلکہ بوقت ضرورت ان سے احسان کا سلوک بھی رکھا گیا۔“

چلیں ہم یہاں یہ مان لیتے ہیں کہ شاہ جی اور دیگر احرار رہنماء برطانوی سامراج اور اس کے سیاسی و مذہبی لے پاکوں کے لیے زبان کے استعمال میں قدرے غیر محتاط و فتح ہوئے تھے لیکن شاہ جی تو ٹھہرے چودھویں صدی کے ایک مسلمان، جن کا واحد آسراختم المرسلین صلی اللہ علیہ وآلہ وسلم کی شفاقت تھی اور بس! ہم نہ تو شاہ جی کو معصوم عن الخطاء سمجھتے ہیں اور نہ ہی ان کی عصمت و مخصوصیت کے قائل ہیں اور نہ ہی شاہ جی نے کبھی ایسا دعویٰ کیا۔

لیکن صاحب مضمون جن صاحب کو مہدی معبود اور مسیح موعود مانتے ہیں، جنھیں صاحب مضمون سمیت تمام احمدی ”سلطان اقلم“ کے لقب سے یاد کرتے ہیں، انھوں نے اپنے مخالفین نہ صرف عام مسلمانوں بلکہ دین کی بنیادی ستون ہستیوں کے لئے جو زبان استعمال کی ہے، کیا وہ آئین شرافت کے عین مطابق ہے؟ کیا نبی کی زبان ایسی ہوا کرتی ہے؟ جو ”لولوے لاله“ مرزا صاحب نے اپنی تحریروں میں بکھرے ہیں، واقعیہ ہے پڑھ کر ایک شریف شخص انسان کا سر شرم سے جھک جاتا ہے۔ ان کی بعض تحریریں تو اس قدر فحش اور بازاری ہیں کہ جمیع عام تو درکنار اکیلے پڑھنے میں بھی نہ امت محسوس ہوتی ہے۔ ستم ظریفی یہ ہے کہ مرزا صاحب کے ناؤک دشام سے کوئی بھی محفوظ نہیں رہا! مرزا صاحب کی محظوظ گالیاں تو بہت سی تھیں لیکن اپنے مخالفین و منکرین کے لیے ”زانیہ عورتوں کی اولاد“ ان کی سب سے زیادہ محظوظ گالی تھی۔ دوسری گالی جس سے مرزا صاحب کا نقطہ تسلیم پاتا، وہ ”حرام زادہ“ کا لفظ تھا۔ آپ کو شاہ جی، شورش اور دیگر احرار رہنماؤں کی مہمیہ دشام طرازی پر اعتراض ہے، چلیے وہ سب تو ٹھہرے اس دور کے مسلمان، لسان نبوت تو ایک عام گناہ گار مسلمان کی زبان سے بہر حال اعلیٰ وارفع ہونی چاہیے نا!

جماعت احمدیہ کے مدارالمہام اور استعماری نکسال میں ڈھلنے ہوئے مرزا غلام احمد صاحب کی ”کوثر و تنیم میں ڈھلی ہوئی زبان“ ملاحظہ کیجئے اور سرد ہنسنے!

”یہ میری کتابیں ہیں جن کو ہر مسلمان دوستی اور محبت کی نظر سے دیکھتا ہے اور مجھے قبول کرتا ہے اور میری تصدیق کرتا ہے اور ان کتابوں میں، میں نے جو معرفت کی باتیں لکھی ہیں، ان سے نفع اٹھاتا ہے، مگر رنڈیوں (بدکار عورتوں) کی اولاد کو وہ قبول نہیں کرتے۔“ (آنیکہ کمالاتِ اسلام / دفع الوساوس، روحانی خزانہ جلد 5، ص 547)

بتائیے صاحب ای بنوی اخلاق ہیں؟ یہ معاذ اللہ نبوت کی زبان ہے؟ قارئین انصاف کیجیے کہ ہم مسلمانوں نے مرزا صاحب کا کیا قصور کیا تھا کہ اس شخص نے ہمیں ”ذریۃ البغایا“ کی گالی دی؟ لطف کی بات یہ ہے کہ خود مرزا صاحب ایک اور جگہ فرماتے ہیں:

ماہنامہ ”نقیبِ ختم نبوت“ ملتان (جنوری 2018ء)

مطالعہ قادیانیت

”ناحق کالیاں دینا سفلوں اور کمینوں کا کام ہے۔“ (ست پچھن، روحانی خزان، جلد 10، ص 346، مطبوعہ لندن)

اپنے اس ”ارشاد“ کی روشنی میں مرزا صاحب اور ان کے پیروکار مرزا صاحب کے لیے کیا لقبات پسند فرمائیں گے؟

مزید ملاحظہ کیجیے:

”دشمن ہمارے بیبانوں کے خنزیر ہو گئے اور ان کی عورتیں کتیوں سے بڑھ گئیں۔“

(ثجم الہدی، روحانی خزان، جلد 14، ص 53، مطبوعہ لندن)

کیا شاہ جی، شورش یا کسی احرار ہنمانے کبھی مرزا صاحب یا ان کے تبعین کے لیے ایسے الفاظ استعمال کیے؟

قادیانی عورت کو ”کیتا“ یا قادیانیوں کو ”جنگلوں کے سوئے“ کہا؟ مرزا صاحب کے ماننے والوں کو کبھی کسی احراری نے کنجھریوں کی اولاد کہا؟ نہیں اور ہر گز نہیں

مرزا صاحب کی ”پاک صاف“ زبان کی ایک اور مثال ملاحظہ کیجیے:

”اور (جو) ہماری فتح کا قائل نہیں ہو گا تو صاف سمجھا جاوے گا کہ اس کو ولد الحرام بننے کا شوق ہے اور حلال

زادہ نہیں۔۔۔ ورنہ حرام زادہ کی بھی نشانی ہے سیدھی را اختیار نہ کرے۔“

(انوار الاصلام، روحانی خزان، جلد 9، ص 31، 32، مطبوعہ لندن)

مرزا صاحب کی ”خوش اخلاقی و حسنِ گفتار“ ملاحظہ کیجیے کہ انھوں نے جب اپنے ایک خالف کے لیے لعنت کا لفظ استعمال کیا تو بجائے یہ کہنے کے تجھ پر ہزار بار لعنت ہو، باقاعدہ لعنت کی بوچھاڑ کر دی اور تقریباً چار صفحات لعنت لعنت لعنت لکھتے چلے گئے اور گن کر ایک ہزار بار لعنت کا لفظ استعمال کیا! ستم ظرفی یہ ہے کہ صاحبِ مضمون اور ان ایسے مرزا صاحب کے گھاٹ مریدین پھر بھی ایسے شخص کو ”سلطان القلم“ سمجھتے ہیں!

جو چاہے آپ کا حسن کرشمہ ساز کرے

لعنت بازی کا حوالہ ملاحظہ فرمائیں: نور الحلق، روحانی خزان، جلد 8، ص 158-162، مطبوعہ لندن۔

معاف کیجیے! شاہ جی اور ان کے رفقاء نے کبھی مرزا صاحب یا ان کے ٹوپے کے لیے اس طرح لعنت لعنت

لعنت کی گردان نہیں کی۔ حالانکہ مرزا صاحب کے لیے سخت سخت زبان بھی استعمال کی جاتی تو شاید پھر بھی کسی رہتی۔

اب ایسے شخص جو نبی ہونے کا مدعا ہے، کے بارے میں کیا زبان استعمال کی جائے؟ انسانیت کے کس مقام پر اس کو درجہ دیا

جائے اور کیا درجہ دیا جائے؟ کیا یہ کسی شریف آدمی کی زبان ہے؟ کیا ایسے آدمی کو شریف کہا جاسکتا ہے؟

یہ تو تھا برطانوی استعمار کے بغل بچ، پنجابی نبی کا لجد و دشام طرازی، اب ایک جھلک شاہ جی کے ایک خطیبانہ

شہ پارے کی طرف بھی، جعلی نبی اور حلقة بگوشِ محمد عربی صلی اللہ علیہ وسلم کی زبان کا فرق صاف دیکھا جاسکتا ہے:

”تصویریکا ایک رخ تو یہ ہے کہ مرزا غلام احمد قادیانی میں یہ کمزوریاں اور عیوب تھے۔ اس کے نقوش میں توازن

ن تھا، قدو قامت میں تناسب ن تھا، اخلاق کا جنازہ تھا، کریکٹر کی موت تھی، پچھی نہ بولتا تھا، معاملات کا درست نہ تھا،

بات کا پکانہ تھا، بزدل اور ٹوڈی تھا، تقریری و تحریری ایسی ہے کہ پڑھ کر متلی ہونے لگتی ہے۔۔۔ لیکن میں آپ سے عرض کرتا

ماہنامہ ”نقیبِ ختم نبوت“ ملتان (جنوری 2018ء)

مطالعہ قادیانیت

ہوں کہ اگر اس میں کوئی کمزوری بھی نہ ہوتی، وہ مجسم حسن و جمال ہوتا، تو میں تابع ہوتا، چھاتی 45 انج کی، کمراںی کے سی آئی ڈی کو بھی پتا نہ چلتا، بہادر بھی ہوتا، مردمیدان ہوتا، کریکٹر کا آفتاب اور خاندان کا ماہتاب ہوتا، شاعر ہوتا، فردوسی وقت ہوتا، ابوالفضل اس کا پانی بھرتا، خیام اس کی چاکری کرتا، غالب اس کا وظیفہ خوار ہوتا، انگریزی کا شیکسپیر اور اردو کا ابوالکلام ہوتا، پھر نبوت کا دعویٰ کرتا تو کیا ہم اسے نبی مان لیتے؟۔۔۔۔۔ میں تو کہتا ہوں کہ اگر علیؑ دعویٰ کرتے کہ جسے تلوار حق نے دی اور بیٹی نبی نے دی، سیدنا ابو بکر صدیقؓ، سیدنا فاروقؓ عظمؓ اور سیدنا عثمانؓ غنیؓ بھی دعویٰ کرتے تو کیا بخاری انھیں نبی مان لیتا؟ نہیں اور ہرگز نہیں۔۔۔۔۔ میاں صلی اللہ علیہ وآلہ وسلم کے بعد کائنات میں کوئی ایسا انسان نہیں جو تحفہ نبوت پر اج سکے اور تاج امامت و رسالت جس کے سر پر ناز کرے۔“

(خطاب: امیر شریعت سید عطاء اللہ شاہ بخاری، ستمبر 1951، کراچی)

لبیحیے صاحب! مرزا صاحب کی تحریریں اور شاہ جی کی تقریر کا اقتباس پڑھنے کا بعد خود فیصلہ کر لبیحیے کہ مغالطات کوں کہتا ہے، گالم گلوچ کس کی فطرت اور خیر کا حصہ ہے! ہم اس پر مزید تبصرہ نہیں کرتے، قارئین خود محسوس فرمائیں گے کہ مرزا صاحب کی تحریریوں کے اقتباسات سے طبیعت میں جو بیوست و افتراض پیدا ہوا اور جس طرح طبیعت مغضض ہوئی، شاہ جی کی روای دواں، گنگا جمنی زبان سے وہ کیفیت جاتی رہی ہے!

یہاں یہ بات کافی اہم ہے کہ مرزا صاحب کی ہرزہ سرائی اور دریہ وہنی یوں ہی بلا مقصد نہیں تھی، بلکہ یہ خوب سوچ سمجھ کر کی گئی تھی۔ اس باب میں مرزا صاحب اپنے آقا انگریز بہادر کے پے روں پر تھے۔ اس لیے استعاری حکومت مرزا صاحب کی اس زبان کا حوصلہ بڑھاتی۔

شورش کا شیری لکھتے ہیں:

”واقعہ یہ ہے کہ مرزا صاحب نے حضرت عیسیٰ علیہ السلام میں متعلق انتہائی نازیباں زبان استعمال کرنے کے حضور نبی اکرم صلی اللہ علیہ وسلم کے خلاف عیسائی مشنریوں کی زبان کھلوائی اور مسلمانوں کی وہنی زندگی کو ایک ایسے الجھاؤ میں پھنسا دیا جس کا بدیکی نتیجہ ان حالات میں انگریزی حکومت کی مصلحتوں کے لیے نفع آور تھا۔“

اسی طرح راج پال اور بعض دوسرے شاہمندان رسول کے فتنے کا سر آغاز بھی درحقیقت مرزا صاحب کے ہندو دھرم پر کیک حملے تھے۔ ہندوؤں میں آریہ سماج ایک ترقی پسند فرقہ اپنی ابتداء میں تھا، سوامی دیانداں کے بانی تھے، مرزا صاحب نے اس فرقہ کو ہدف بنا کر ہندو دھرم پر گھٹیا حملے کیے۔

شورش لکھتے ہیں:

”نتیجتاً آریہ سماج نے رسول اکرم صلی اللہ علیہ وآلہ وسلم اور قرآن واسلام کے خلاف دریہ وہنی کا آغاز کیا اور عیسائی مشنریوں اور آریہ سماجیوں کو یہ پروپیگنڈہ کرنے کا موقع مل گیا کہ اسلام میں پیغمبروں کی زبان یہی رہی ہے اور جو شخص خود کو محمد عربی صلی اللہ علیہ وآلہ وسلم کا ”ظل و بروز“ کہتا ہے، اس کی زبان اتنی غلیظ ہے، تو جس کا ”بروز و ظل“ ہے، اس کی زبان (خاکم بدہن) کیا ہوگی؟ حقیقت یہ ہے کہ حضور صلی اللہ علیہ وآلہ وسلم کے خلاف بدگوئی کی مہم کا سبب مرزا صاحب

کے بھی مبارلے، مجادلے اور مناظرے تھے! میتھا آریہ سماجیوں سے مناظروں میں بدگونی کی سزا مرزا صاحب کے بجائے اسلام کو بھلکتی پڑی۔ چنانچہ ”ستیارتھ پر کاش“ کا پہلا ایڈیشن جو 1875ء میں راجہے کش داس سی ایس آئی کے زیر انتظام بنارس میں چھپا تھا اور جس کے حقوق سوامی دیانت نے ان کے ہاتھ فروخت کر دیئے تھے، ابتداء میں بارہ ابواب پر مشتمل تھا۔ اس میں تیرہویں اور چودھویں باب کا اضافہ مرزا صاحب کی ان تحریروں کے بعد ہوا جن میں آریہ سماجیوں کے ”نیوگ“ ایسے معاشرتی مسئلے کو چھپیٹ کر ان کا مذاق اڑایا گیا اور ان کے بعض عقائد کو محض خیز قرار دیا گیا تھا، سوامی دیانت 30 اکتوبر 1883 کو انتقال کر گئے تو مرزا صاحب نے ان کی موت بھی اپنی پیشین گوئیوں سے وابستہ کر لی، چنانچہ ان کی رحلت کے بعد ”ستیارتھ پر کاش“ کا جو دوسرا ایڈیشن چھپا، اس میں تیرہویں اور چودھویں باب کا اضافہ تھا جن میں خدا اور رسول پر رکیک حملہ کیے گئے تھے۔

ہمارے کچھ دوست مہماشے راجپال کے قتل کرنے کے غازی علم الدین شہید کے اقدام اور اس ضمن میں شاہ جی کی تقریر کا حوالہ تو خوب زورو شور سے دیتے ہیں بلکہ گزشتہ دنوں ”ہم سب“ پر ہی حاشر ابن ارشاد صاحب نے تین اقسام میں ایک مضمون بھی گھیٹ ڈالا، لیکن انھوں نے بھی مغض شاخوں اور پتوں کا تجزیہ کرنے پر ہی اکتفا کیا اور بر عظیم پاک و ہند میں اس دریہ و نہیں، ہرزہ سرائی کی بنیاد ڈالنے والے مرزا غلام احمد قادریانی کو وہ بھی فراموش کر گئے کہ اسلام کو گالیاں بکھنے کی جور و ایت بر عظیم میں عیسائی مشریوں اور آریہ سماجیوں کے بیان نظر آتی ہے، اس کی طرح ڈالنے والا کوئی اور نہیں بلکہ برش اپر لیزم کا ”خود کا شستہ پودا“ مرزا غلام احمد قادریانی ہی ہے!

صاحب مضمون نے شاہ جی کے بارے میں عبدالجید سالک کی ایک روایت ذکر کی ہے، جو سالک کی ”سرگزشت“ میں موجود ہے۔ بات کچھ نہیں بس بے تکلف دوست احباب کی محفل میں ایک دوسرے پر کی جانے والی دوستانہ چوٹیں ہیں، واقعہ یہ ہے کہ ایام اسیری کے دوران شاہ جی نے بطور لفیہ ایک قصہ سنایا، جس میں ایک تخلیص دار صاحب کو پڑائے جانے کا ذکر تھا، تین چاروں کے بعد دوستوں نے طے کیا کہ شاہ جی کو پڑایا جائے اور انھوں نے اتنا چڑایا کہ زچ کر دیا تو شاہ جی نے پہلے تو انھیں ڈانتا جب پھر بھی احباب بازنہ آئے تو شاہ جی نے غصے میں کچھ سخت سست بھی کہہ ڈالا۔ بات بس اتنی سی تھی، جس کو زیب داستان کے لیے کہاں سے کہاں پہنچا دیا گیا۔ بار دوسر عرض ہے کہ شاہ جی اس دور کے انسان تھے، انسانی کمزوریوں سے مبرا کیونکر ہو سکتے ہیں، لیکن ان کی خوبیاں قدرت کی عطا تھیں اور کسی بھی شخصیت کو اس کی کلیت میں دیکھا جاتا ہے نہ کہ جزوی طور پر شخصیت کی compartmentalization کر کے!

جہاں تک سالک صاحب کا احرار کی ”ریشہ دوانیوں“ کے نقاد ہونے کا تعلق ہے تو اس کے کچھ مخصوص سیاسی وجوہ ہیں۔ سالک کا سیاسی مسلک احرار سے الگ تھا، انھوں نے ”انقلاب“ کے صفات یونیورسٹ پارٹی کے لیے وقف کر کے تھے۔ دوسری اہم وجہ یہ تھی کہ سالک مرزا یوں کے بارے میں بوجوہ نرم گوشہ رکھتے تھے جب کہ احرار مرزا ائی گروہ کے شدید ترین ناقد اپر سالک نے تو اس ضمن میں بنائی گئی لپٹی مرزا یوں کی وکالت اور علمائے کرام پر جانبدارانہ تقدیم کو پاشیوہ بنالیا تھا۔ صاحب مضمون نے بڑے رسان سے پیش محسنریٹ گورڈ اسپیور کے 1935ء کے نیچے کا حوالہ دیا ہے، لیکن اس

کے مال و ماعلیہ کو وہ پھر شیر مادر کی طرح ہضم کر گئے ہیں۔ کیا ہی اچھا ہوتا کہ وہ اس مقدمے کے تاریخی تناظر، شاہ جی کی تقریر، مقام تقریری کی وجہ اور موقع محل پر بھی روشنی ڈالتے اور پھر پیش مஜھ سٹریٹ کے اس فیصلے کی جو تنفس مسٹر جی ڈی کھوسلے سیشن بچ گوردا سپور نے اپنے تاریخی فیصلے 6 جون 1935 کے ذریعے کی جس سے قادیانی امت بے نقاب ہو گئی، اس پر بھی خامہ فرسائی کرتے۔ لیکن وہ بھلا ایسا کیوں کرنے لگے! یتو پیچ چورا ہے اپنے ”پورٹے“ دھونے کے متراوف ہوتا! سیشن بچ گوردا سپور مسٹر کھوسلے نے شاہ جی کے جرم کو محض اصطلاحی فرار دے کرتا اجل اس عدالت قید مخفی کی سزا دی۔ مرزا یوں کی بوکھلا ہٹ کا عالم یہ تھا انہوں نے اس فیصلے کے بعض حصوں کو محذف کرانے کے لیے عدالت عالیہ سے رجوع کیا۔ فی الاصل یہ پہلا عدالتی جائزہ تھا کہ قادیان میں مرزا یوں کی ”ریاست اندر ریاست“ کے چہرے سے گھونگھٹ اٹھایا گیا اور بقول شورش کاشمیری

”حکومت کو بھی غالباً پہلی دفعہ معلوم ہوا کہ اس کا ”خود کا شنشہ پودا“ خود سمجھی ہے!“

اپنے مضمون میں مضمون نگار نے ایک اور نکتہ پر اپنا زور قلم صرف کیا ہے، وہ ہے شاہ جی، شورش اور احرار کی مبینہ چندہ خوری، مالی معاملات میں خرد بردوغیرہ۔ درج تم کہ الزم اگانے والا خود جس صفت سے ہے، اس کا اپنا ماضی و حال نہ صرف چندہ خوری بلکہ مالی معاملات میں غبن اور غریب مرزا یوں کے معاشری استھان سے عبارت ہے۔ ایک انگریزی کہاوت کا مفہوم ہے کہ شنشے کے گھر میں رہنے والوں کو دوسروں پر پھر پھینکنے سے احتراز کرنا چاہیے یا پھر بابل میں مرقوم سچ علیہ السلام کا وہ ارشاد کہ تم میں سے پہلا پچھروہ پھینکنے، جس نے خود بھی گناہ نہ کیا ہو! ہم تین سے نہیں کہہ سکتے کہ فاضل مضمون نگار نے اپنے مضمون میں الفاظ کے جو طوطیاں اڑائے ہیں، ربودہ کی نظارت اس سے کس حد تک واقف ہے لیکن واقعہ یہ ہے کہ انہوں نے نہایت بودے اور کمزور دلائل پر اپنے استدلال کی عمارت کا تاج محل کھڑا کرنے کی ناکام کوشش کی ہے۔

مذکورہ الزم کا جواب یہ ہے کہ جن لوگوں پر چندے کھانے اور مالی معاملات میں بے قاعدگی کا الزم لگایا جا رہا ہے، خود ان کا رہن سہن اور میعارِ زندگی تا عمر کیسا رہا؟ ان کی رحلت کے بعد ان کی اولاد و احفاد کا میعارِ زندگی کیسا ہے؟ واقعہ یہ ہے کہ شاہ جی کے بدترین سیاسی خالف بھی اس حوالے سے ان کے فقر و استغنا اور درویشی کے قائل ہیں۔ خود صاحب مضمون نے یہ الزم اگانے کے باوجود ایک جگہ پر یہ اعتراف کیا ہے:

”بہت عرصہ بعد ایک احمدی عالم ان سے ملنے ملتان گئے۔ ان کی رواد پڑھ کر ترس آتا ہے کہ ہندوستان کا ایک مشہور مقرر کسپرسی میں اپنے آخری دن گزار رہا تھا۔“

اگلی ہی سانس میں موصوف نے سید جبیب مدیر ”سیاست“ کے گھے پڑے الزم کو بھی دھرا دیا: ”عطال اللہ شاہ بخاری کو امرتسر میں تین ہزار روپے کا مکان کس نے لے کر دیا؟“

عرض یہ ہے کہ شاہ جی امرتسر میں اپنا ذاتی مکان خریدنے سے قبل پانچ مختلف کرائے کے مکانوں میں رہا۔ پذیر ہے، 1934 میں جب شاہ جی کے استاذزادہ وہم سبق مولانا بہاء الحق قاسمی مرحوم (جو معروف مزار نگار و کالم نگار عطاء الحق قاسمی کے والد اور یاسیر پیرزادہ کے دادا ہوتے ہیں) نے اپنا مکان فروخت کرنے کا ارادہ ظاہر کیا تو شاہ جی نے

ماہنامہ ”تیپی ٹائم نبود“ ملتان (جنوری 2018ء)

مطالعہ قادیانیت

اپنی اہلیہ مختار مکے زیورات پیچ کر اور کچھ اپنے والد صاحب سے پیسے لے کر مبلغ 3400 روپے میں گلوائی دروازہ والا مکان خرید کیا، بعظیم کی تقسیم تک شاہ جی کی رہائش اسی مکان میں رہی اور بعد از قیامِ پاکستان متوجہ کے جانشیداں کے گلیز تک داخل نہ کیے اور 1948 سے 1961 تک اپنی حیاتِ مستعار محلہ ٹی شیر خان ملتان میں کرایہ کے ایک مکان میں گزار دی۔ اس ضمن میں ایک مسلم لیکن دانشور کی شہادت ملاحظہ کیجیے:

”پاکستان بننے کے بعد شاہ جی بحیثیت مہاجر ملتان تشریف لائے۔ آپ امترس میں اپنا مکان چھوڑ آئے تھے، مگر آپ نے دوسرے لیڈروں کی طرح یہاں کوٹھی، کوتی بنگلے، کوتی کارخانہ اور کوتی مکان تک الٹ نہ کرایا۔ مظہر نواز خان جو کہ شاہ صاحب کی لامعی میں ان کی رہائش کے لیے کوتی چھوٹا مکان الٹ کرانے کی اپنے طور پر کوشش کرتا رہا، مگر نمائش دینداروں نے اس کی کوتی پیش نہ چلنے دی۔ آخر مجبور ہو کر انہوں نے متوجہ ہندوستان کے اس خطیبِ عظم کے لیے میرے عقیبی محلہ ٹی شیر خان کے ایک گوشہ میں تیس روپے ماہور کرایہ پر ایک چھوٹا سا مکان کرایہ پر لے لیا۔ جس میں شاہ صاحب نے آخر درم تک رہائش رکھی۔“

یہ مکان عارضی طور پر لیا گیا تھا اور آپ کے شایانِ شان کوئی اچھا مکان تلاش کرنے کے لیے جب شاہ صاحب سے اجازت چاہی تو اس شیر خانے مسکراتے ہوئے فرمایا:

”میری جو حیثیت ہے، میں جانتا ہوں اور آپ بھی جانتے ہیں۔ میری حیثیت سے تو یہ مکان بھی بڑا ہے۔ میرے بزرگوں نے تو کھجور کی عارضی چھتوں اور کچی دیواروں میں ہمیشہ گزارہ کیا جیسے مکان کہنا شاید آپ لوگ گناہ سمجھیں اور یہ تو بہر حال مکان ہے اور مجھے اس واسطے بھی پسند ہے کہ آپ لوگوں نے اسے میرے لیے پسند کیا ہے۔“

(مشی عبدالرحمن خان ”چند ناقابل فراموش شخصیات“ ص 129، مطبوعہ عالمی ادارہ اشاعت علوم اسلامیہ ملتان) شاہ جی کی زندگی کے آخری ایام میں جب آپ بستر مرگ پر تھے تو اس وقت کے معروف صحافی و کالمزن گاکوثر نیازی، شاہ جی کی عیادت کے لیے تشریف لے گئے، وہ شاہ جی سے اپنی اس آخری ملاقات کو یوں قلم بند کرتے ہیں:

”دوسری مرتبہ میرا ملنا ملتان میں ہوا۔ میں وہاں ایک اجتماع سے خطاب کرنے گیا تھا۔ پہنچا تو معلوم ہوا کہ شاہ جی بیمار ہیں۔ ان کی عیادت کی غرض سے ان کے آستانے پر حاضری دی، مگر یا للعجب! یہ کیا؟ ایک کچی بستی میں ایک کچا مکان، نہ کوتی نوکر نہ چاکر، پردوں کی جگہ دیواروں پر بوریاں لکھی ہوئی، مجھ سے رہانے گیا۔“ شاہ جی آپ یہاں رہتے ہیں؟ کہنے لگے، جی ہاں، یہی محل تو میں نے ہندوؤں کے سرمایہ سے بنوایا ہے! یہ اس الزام کی طرف اشارہ تھا جو بعض سنگدل لوگ انھیں کا گنگریں کا تخواہ دار کہہ کر لگایا کرتے تھے۔ طبیعتِ ترپ اٹھی..... میری آنکھوں میں آنسو آگئے، مگر میں نے دیکھا اس بے سرو سامانی کے عالم میں بھی شاہ جی کے چہرے پر صبر و شکر کا نور بکھرا ہوا تھا۔“

(روزنامہ جنگ راولپنڈی، 22 اگست 1982ء)

اس ضمن میں تیسری شہادت معروف شاعر سید ضمیر جعفری کی ملاحظہ فرمائیں۔ وہ رقم طراز ہیں کہ انھیں ایک بار اپنے ایک دوست کے کام کے سلسلے میں ملتان شاہ جی کی خدمت میں حاضر ہونے کا اتفاق ہوا، ملتان پہنچ کر کافی تگ و دو

کے بعد وہ شاہ جی کے آشیانے کو ملاش کرنے میں کامیاب ہو گئے۔ ان کے الفاظ ہیں:

”دل کو پہلا دھپکا مکان دیکھ کر لگا، ہمارے ملک کا بطل جلیل اور اتنے معمولی سے مکان میں رہائش پذیر! دروازے پرستک دی تو ایک مولوی صاحب نکلے، وہ مجھے اندر لے گی۔ شاہ صاحب پہلے ہی کمرہ میں تشریف رکھتے تھے جو خاصاً کشادہ تھا۔ چنانیٰ پچھی ہوئی تھی، پاک و ہند کا شعلہ نواخیب اور جنگ آزادی کا عظیم جماعت ایک دیوار کے قریب ایک پرانے سے تکیے کی ٹیک لگائے بیٹھا تھا۔ چند کاغذات سامنے کھڑے پڑے تھے۔ ایک پلنڈہ تکیے کے نیچے دارکھات تھا۔ میں نے سلام کیا، آپ سلام کا جواب دے کر، جس میں تاک کی گری تھی، پھر اپنے کاغذات پر جھک گئے۔ چند کاغذات تکیے کے نیچے سے نکالے اور چند تکیے میں رکھے۔ پھر خاکسار کو ایک رکاہ بندہ نواز سے نواز اور گویا ہوئے.....“

ان کے عرضِ مدعایہ کے بعد شاہ جی نے کالج کے پنسپل کے نام ایک عجیب و غریب سفارشی خط تحریر کر دیا اور پھر آپ کی مجلس میں مختلف موضوعات کے علاوہ نظام تعلیم بھی زیر بحث آیا تو ان کے بقول:

”امیرِ شریعت دو چار جملوں کے بعد جلال میں آگئے۔ خطابت کا ایک دریاچہ حاوہ پر آگیا، وہ باقاعدہ تقریر کرنے لگے جیسے ان کے سامنے میں اکیلانہ بیٹھا تھا، حاضرین کا ٹھاٹھیں مرتا ہوا سمندر تھا۔ کیا نظام تعلیم پر تیربرس رہے تھے؟ یہ کیسا نظام تعلیم ہے جو بے چینی کے سوا کچھ نہیں دے سکتا، جو دنتران ملت کو نچوانے پر تلا ہوا ہے۔ حکومت کے پرزے اثر رہے تھے! علم کم ہے، تحریص زیادہ ہے، پہلی پوزر ہے، قلندری نے خواجی کی قباوڑھلی ہے۔“

ایک ذاتی فہمائش جو مجھے ہمیشہ یاد رہے گی، یہ فرمائی:

”بیٹا! محرومیوں کے باوجود اپنی ذات پر اعتماد قائم رکھنا۔ قوموں کی زندگی ایک تسلسل کا نام ہے، اس تسلسل کو زندہ رکھنا۔“

شاہ صاحب کے ایک ایک لفظ سے اضطراب و جلال کا دریا چھلک رہا تھا، ان کی آواز دور در تک جاری تھی، جیسے کوئی زخمی شیر دھاڑ رہا ہو! میں بلکہ سارا ماحدول اس وقت شاہ صاحب کے سحرِ خطابت میں جھوم رہا تھا، حقائق دل میں ترازو ہو رہے تھے، ادب کا چشمہ ابلیں رہا تھا۔ وہاں سے اٹھنے کوئی تو کیا چاہتا مگر ساتھ ہی ڈر لگ رہا تھا کہ اگری آئی ڈی نے پہلے چشم پوشی سے کام لے ہی لیا تھا تو اب ضرور دھر لے گی۔ چنانچہ ایک مقام پر جیسے ہی ان کا آشوب دل ذرا دھیما ہوا، ہم اجازت لے کر آستانے سے باہر نکل آئے۔ مگر بہت دور تک قدم اور دل بوجھل رہے۔ یہ مال کا بوجھ تھا کہ دیکھو جو شخص اس ملک کی آزادی کے لیے اپنے خون جگر سے چرا غروشن کرتا رہا، اس کے مجرے میں نہیں نہ دیا ہے۔

(امیرِ شریعت کا ایک خط از سید ضمیر جعفری مطبوعہ اردو ڈائجسٹ، دسمبر 1983)

اب ذرا الزام لکنڈہ کے مددوچ مرزا غلام احمد قادری، جماعتِ احمدیہ اور مرزا صاحب کی اولاد اور موجودہ جماعتِ احمدیہ کے موجودہ سربراہ کی تاریخ بھی ملاحظہ کر لیجئے۔

مرزا صاحب ڈپٹی کمشنر سیالکوٹ کی پچھری میں ایک معمولی تنواہ پر ملازم تھے۔ خود لکھتے ہیں:

”ہماری معاش کا دار و مدار والد کی ایک مختصر آمد نی پر تھا اور بیرونی لوگوں میں ہمیں ایک شخص بھی نہیں جانتا تھا۔ میں ایک

گمنام انسان تھا جو قدیانی جیسے ویران گاؤں کے زاویہ گمنامی میں پڑا ہوا تھا۔ (حقیقتہ الوجی، ص 211)

مرزا صاحب نے عیسائیوں اور آریہ سماجیوں سے مناظرے کی آڑ میں مسلمانوں سے چندہ مانگنا شروع کیا تو
تین لاکھ سے زائد روپیے مجمع ہو گیا۔ (حقیقتہ الوجی)

اپنے الہامات کو بنیاد بنا کر انگریزی حکومت کی تائید و حمایت میں اس قدر کتابیں لکھیں کہ وہ تمام کتابیں اگر
اکٹھی کی جائیں تو ان سے بچاں الماریاں بھر سکتی ہیں۔ (تریاق القلوب از مرزا قادیانی، ص 15)

مرزا صاحب کا خاندان انگریزوں کا پشتی و فادر خاندان تھا۔ خود مرزا صاحب نے بڑے فخر اور طمثراق سے
اس بات کا جا بجا کر یہٹ لیا ہے۔ مرزا صاحب اور ان کے آباء و اجداد کا تویرہ یہی تھا کہ ہم وطنوں کی جاسوسی کر کے انگریز
استعمار سے مراءات اور جا گیریں وصول کریں۔ مرزا صاحب کی چاپلوں کا انداز ملاحظہ کیجئے:

”میرے والد مرزا غلام مرتفعی صاحب دربار گورنری میں کرسی نشین بھی تھے اور سرکار انگریزی کے ایسے خیرخواہ
اور دل کے بہادر تھے کہ مفسدہ 1857 میں بچاں گھوڑے اپنی گرد سے خرید کر اور بچاں جنگجو جوان ہم پہنچا کر اپنی حیثیت
سے زیادہ اس گورنمنٹ عالیہ کی مدد کی تھی۔“ (تحقیقیہ، ص 16)

مزید دیکھیے:

”ہمارا جال شارخاندان سرکار دولت مدار کا خود کا شستہ پودا ہے، ہم نے سرکار انگریزی کی راہ میں اپنا خون بہانے
اور جان دینے سے کبھی دریغ نہیں کیا۔“ (مجموعہ اشتہارات حصہ سوم جمع کردہ محمد صادق، ص 262، اشتہار نمبر 48 مرقومہ
مرزا قادیانی 1898 خط بنام پھضور نواب لیٹھنینٹ گورنر بہادر دام اقبال)

مرزا صاحب اور ان کی جماعت ہندوستان پر غاصبانہ سامراجی تسلط کے بعد سامراج کے سیاسی جاسوس اور
گماشتنے کا کردار ادا کر رہی تھی۔ قیام پاکستان کے بعد بھی جماعت احمدیہ مختلف حکومتوں کی آشیرباد سے سکوں کی جھکار پر
اپنے ضمیر کا سودا کرتی رہی۔ اس سلسلے میں 15 اگست 1965 کے روز نامہ نوائے وقت کے صفحے اول پر چھپنے والی خبر ملاحظہ کیجئے:

”راولپنڈی: 14 اگست: مرکزی حکومت احمدیہ منشوں کو افریقیہ اور دوسرے ملکوں میں اپنے مذہبی نظریات کی تبلیغ
کے لیے 1961 سے اب تک گیارہ لاکھ بچاں ہزار نو سو نو تارے روپے دے بھی ہے۔ یہ بات پارلیمانی سیکرٹری برائے
خزانہ مسٹر محمد حنیف نے آج قومی اسمبلی میں ایک سوال کا جواب دیتے ہوئے بتائی۔ کیپٹن احمد خان نے پارلیمانی سیکرٹری
سے دریافت کیا کہ کیا یہ حقیقت ہے کہ احمدیہ منشوں کو زرمبادلہ کی کشیر رقوم کی منظوری ملنے کی وجہ یہ ہے کہ زرمبادلہ کی
منظوری دینے والے افسر پر احمدیوں کا اثر ہے؟ پارلیمانی سیکرٹری نے اس کے جواب میں کہا کہ معزز رکن اپنے طور پر جو
رائے قائم کرنا چاہیں، کر سکتے ہیں۔“

ہم اس خبر پر کوئی تبصرہ نہیں کرتے بلکہ اس کا فیصلہ قارئین پر چھوڑتے ہیں۔

اب ذرا جماعت احمدیہ کے چندہ ستم پر بھی کچھ بات کے لیتے ہیں۔ واقعہ یہ ہے کہ جماعت احمدیہ غریب سے غریب
احمدی سے بھی مخصوص ریٹ کے مطابق چندہ وصول کرتی ہے جو جمیع آمدنی کا کم از کم 8.25% + 6.25% + 1% +

1% پر مشتمل ہوتا ہے۔

سعید احمد خان، ایڈیشنل فانس سیکرٹری ”احمدیہ مسلم ایسوی ایشن یو-کے“ کے مالی سال 2009-10 کے حوالے سے لکھے گئے ایک خط کی کچھ سطور ملاحظہ کیجئے:

We have been advised by Markaz to remind all members to ensure that their Iaazmi Chandas are being paid in accordance with the prescribed rates. And there are any shortfalls or arrears, then these should be paid immediately without delay.

صرف یہ عرض کرنا مقصود ہے کہ چندہ اکٹھا کرنے کا الزام صرف مولویوں یا اہل مذہب پر ہی نہیں عائد ہونا چاہیے بلکہ اپنے گرین بان میں بھی جھائک کر دیکھ لیا جائے کہ آپ کے گھر میں کیا ہو رہا ہے!

ایک طرف تو قادیانی ٹکٹ کے نام نہاد ”خلیفہ“ مرزا مسرور کی آف شور کمپنیاں اور اندر وون و بیرون ملک جاسیدادیں ہیں تو دوسرا طرف جن صاحبانِ عزیمت پر صاحبِ مضمون نے گمراہ کن اذمات عائد کئے ہیں، ان کا اور ان کی اولاد کا رہن سہن سادگی سے عبارت ہے۔ برطانوی سامراج کے گماشیت اور اس کی اولاد کی جانبی ادلوں کا شانہ نہیں تو دوسرا طرف خانوادہ امیر شریعت کے پاس آج بھی ذاتی ملکیت میں دو گاڑیاں تک نہیں۔ شاہ جی کے فرزندوں اور ان کی اولاد کا رہن سہن آج بھی انتہائی سادہ ہے۔

”شاہ جی اور شورش کی میراث“ میں ایک الزام بھی لگایا گیا ہے:

”انگریز سرکار کے ڈر سے ان میں جرأت نہیں تھی کہ سر عالم قتل کے فتوے جاری کرتے لیکن انگر کوئی سادہ لوح قتل کا مرٹکب ہو جاتا تو اس کو غازی اور شہید کے تاج بھی احراری ہی پہناتے تھے۔“

لگتا ہے مضمون نگار احرار کو غلطی سے جماعتِ احمدیہ کی طرح فرنگی استعمار کا گماشیدہ اور چالپوس سمجھ بیٹھے ہیں جو انہوں نے یہ درستی چھوڑی ہے کہ انگریز سرکار کے ڈر سے ان میں جرأت نہیں تھی کہ سر عالم قتل کے فتوے جاری کرتے۔ پہلی بات تو یہ ہے کہ احرار کا مزارِ فتویٰ بازی کا کبھی رہا ہی نہیں، احرار بنیادی طور پر علماء کی جماعت ہی نہیں، بلکہ نچلے متوسط اور متوسط طبقہ کے مسلمانوں کی ایک اسلامی انقلابی جماعت ہیں جس کا خیر ہی سامراجِ دشمنی سے اٹھایا گیا ہے، خود مضمون نگار نے اپنے دونوں مضامین میں اس بات کو تسلیم کیا ہے۔ دوسری بات یہ ہے کہ قتل و غارت کا جواہر مضمون نگار نے احرار پر لگایا ہے، اس کی کوئی دلیل پیش نہیں کی۔ جب کہ ہم یہاں قارئین کی خدمت میں باحوالہ یہ بات پیش کریں گے کہ جماعتِ احمدیہ نے کس طرح تقسمیم بر عظیم سے قبل اور بعد غنڈہ گردی اور دہشت گردی کا طوفانِ بد نیزی برپا کیے رکھا۔

قیامِ پاکستان سے قبل ”قادیان“ کی بابت قادیانی حضرات کا طریقہ واردات بالکل وہی تھا جو اسرائیل کے حوالے سے یہودیوں کا رہا۔ مرزا بشیر الدین محمود نے پنجاب بھر سے اپنی امت کے افراد بلوکر قادیان میں بسالیے تھے۔ قادیان کو انہوں نے اپنی ذاتی جا گیر اور میثیت بنایا تھا جہاں ان کی اجازت کے بنا کسی کو پر مارنے کی بھی اجازت نہ تھی۔

ماہنامہ ”نقیبِ ختم نبوت“ ملتان (جنوری 2018ء)

مطالعہ قادیانیت

قادیانیوں نے بلالہ کے دو مسلمان بھائیوں حاجی عبدالحقن اور حاجی عبدالغنی کی ”شبانِ اُسلمین“، نامی تنظیم کے ارکان پر کئی قاتلانہ حملے کیے، حتیٰ کہ مرزا بشیر الدین محمود کی سازش پر حاجی عبدالغنی کو شہید کر دیا گیا۔ ”شبانِ اُسلمین“ سال بھر میں ایک سالانہ جلسہ منعقد کیا کرتی تھی جس میں دیگر اضلاع سے بھی علماء شریک ہوتے۔

شورش کا شیری لکھتے ہیں:

”ایک ایسے ہی جلسے کے اختتام پر جب کچھ علماء قادیان دیکھنے گئے تو قادیانی شہزادی کا حال یہ تھا کہ مرزا بشیر الدین محمود کے ایماء پر مرزاں نوجوانوں نے ان علماء پر بله بول دیا۔ انھیں اس بڑی طرح پیٹا کہ پناہ بخدا۔ پونکہ مقامی پولیس اور دوسرے حکام مرزا بشیر الدین کی مٹھی میں تھے اس لیے کسی نے رپٹ تک نہ لکھی اور نہ کوئی دادرسی کی۔ اس کے بعد کئی سال تک صحیح العقیدہ مسلمان قادیان جاتے ہوئے ڈرتے۔ مجلسِ احرار نے اس دہشت کو توثیق کے لیے اپنے چند رضا کار قادیان بھیج کر مسلمانوں کی مساجد میں اذان دیں کیونکہ مرزاں اپنے سوکی کو اذان بھی نہیں دینے دیتے تھے۔ احرار رضا کار وہاں پہنچے، اذان دی لیکن قادیانی ڈنڈے لے کر پل پڑے اور ان موزن رضا کاروں کو اتنا مارا کہ زخموں سے چور ہو گئے اور مدت تک ہسپتال میں زیر علاج رہے۔ اس بھیانہ تشدد کے خلاف مجلسِ احرار نے بلالہ میں کافرنس منعقد کی اور حکومت کو پہلی دفعہ لکارا کہ وہ اپنی چیتی امت کے منہ میں لگام دے ورنہ تباخ خطراں کا خطرناک ہوں گے لیکن حکومت کے کانوں پر جوں تک نہ رینگی اور نہ قادیانی شہزادی سے مس ہوئے وہ گویا قادیانی کی بریاست کے راجواڑے تھے اور وہاں قانون ان کے اشارہ ابرو پر حرکت کرتا تھا۔ اس کے بعد مجلسِ احرار نے 1935ء میں قادیانی میں احرار کا دفتر کھونے کا اصولی فیصلہ کیا۔ یہ وہ زمانہ تھا جب مسٹر جی ڈی کھوسلے سیشن نج گورڈاسپور کے الفاظ میں ”قادیانیوں کا تم در او شورہ پشتی اپنی معراج کو پہنچی ہوئی تھی۔“

جو لوگ قادیانی جماعت میں شامل ہونے سے انکار کرتے انھیں نہ صرف قادیان سے باہر نکال دیا جاتا بلکہ بعض اوقات سکروہ تر مصائب کی دھمکیاں دے کر دہشت انگیزی کی فضا پیدا کی جاتی۔

آغا شورش لکھتے ہیں:

”مرزا محمود نے عدالتی اختیار اپنے ہاتھ میں لے رکھے تھے۔ قادیان میں دیوانی اور فوجداری مقدمات کی سماعت کی جاتی۔ جو لوگ مخالف تھے، ان کے مکانوں کو جلا بیا گیا، کئی افراد قتل کیا گیا۔ مسٹر کھوسلے نے اپنے تاریخی فیصلہ میں اس کی مثالیں بھی دی ہیں۔ ان کے رو برو مرزا بشیر الدین محمود نے تسلیم کیا کہ قادیان میں عدالتی اختیارات استعمال ہوتے ہیں اور ان کی عدالت سب سے آخری اپیل کی عدالت ہے۔ اس غرض سے قادیانیوں نے اپنے اسٹامپ بھی چھاپ رکھے تھے۔ مرزا محمود قادیان میں قتل کرنے کے ماہر سمجھے جاتے تھے اس غرض سے وہ اپنے والد کی ”پیش گوئیاں“ اور اپنے ”ذاتی الہام“ استعمال کرتے۔ مولوی عبدالکریم ایڈیٹر ”مبالہ“، شروع میں قادیانی تھے، جب انھیں قادیانیت کی صداقت کے متعلق شکوہ و شبہات پیدا ہوئے تو اس سے تائب ہو گیے۔ ان پر ظلم و ستم شروع ہوا۔ مرزا محمود نے مولوی عبدالکریم کی موت کی پیش گوئی کی جو ”فضل“ میں چھپی۔ نیتھاً عبدالکریم پر قاتلانہ حملہ ہوا۔ وہ بال بال بیج گئے لیکن ان کا ضامن محمد حسین قتل کر دیا گیا، جب قاتل کو پھانسی ہوئی تو اس کا جلوس نکالا اور قادیان میں بہشتی مقبرے میں دفن کرایا۔ مولوی

عبدالکریم قادیانی سے بھرت کر کے امرت سر آگئے، وہاں ان کا مکان نذر آتش کر دیا گیا۔ ایک دوسرے قتل مرزاً مبلغ محمد امین کا تھا جس کو کلہاڑی کے وارے قتل کیا گیا۔ ہلاک اس لیے کیا گیا کہ مرزاً بشیر الدین محمود اس سے ناراض ہو گیا تھا۔ پولیس نے اس سلسلے میں کوئی کارروائی نہ کی۔ تب قادیانی میں مرزاً نیوں کی دہشت اور غنڈہ گردی کا عالم یہ تھا کہ ان کے خلاف کوئی شہادت دینے کی جرات ہی نہ کر سکتا تھا۔ مسٹر کھوسلے سیشن نجح گوردا سپور کے الفاظ میں ”سرکاری حکام قادیانیت کے مقابلے میں غیر معمولی حد تک مفلوج ہو چکے تھے۔“

1937 کے انتخابات میں قادیانیوں کو عبرت ناک شکست ہوئی تو مرزاً بشیر الدین کے لیے یہ صورتحال سوہاں روح تھی۔ انھوں نے راجندر سنگھ آتش نام کے ایک سکھ نوجوان کو دس ہزار روپے کے عوض شاہ جی کے قتل پر تیار کیا۔ اس غرض سے پانچ ہزار روپے پیشی دیے اور پانچ ہزار قتل کے بعد ادا کرنے کے وعدہ کیا، لیکن راجندر سنگھ نے شاہ جی کو دیکھا، ان کی تقریبی تو اپنے ضمیر کو تیار نہ کر سکا۔ (یہی سکھ نوجوان جیل میں آشورش کے ساتھ بھی قید رہا) مرزاً محمود راجندر سنگھ کے انکار سے پریشان ہوا، اس کو سازش کے مکافی ہونے کا خطرہ تھا۔ اس نے سی آئی ڈی سے سازش کر کے راجندر کو ملکتہ میں گرفتار کر دیا اور اس پر الزام عائد کیا کہ وہ انقلابی پارٹی کا ممبر ہے۔ جب اس کو بجا بلا بیا گیا تو اس نے مرزاً محمود کی سازش کے انکشاف کا ارادہ کیا کہ وہ اس حقیقت حال سے عدالت کو مطلع کرے گا اور بتائے گا کہ اس کی گرفتاری مرزاً گروہ کی سازش سے ہوئی ہے۔ مرزاً بشیر الدین کو خطرہ تھا کہ وہ شاہ جی کے قتل کی سازش آشکار کرے گا۔ جب راجندر سنگھ کا ارادہ پولیس کے علم میں آیا تو صوبائی گورنمنٹ کے حکم پر اس کو فوراً ہاکر دیا گیا۔ لیکن شاہ جی کے خلاف مرزاً پولیس افسروں کی چخت و پز سے بغاوت وغیرہ کے جرم میں کئی مقدمات تیار کیے گئے!

احمدی جماعت اور اس کے ”خیفہ“ کی غنڈہ گردی یہیں ختم نہیں ہوتی، قیام پاکستان کے بعد مرزاً محمود نے اپنے ناقوس ”افضل“ میں کھلے بندوں پاکستان کے پانچ جدید علماء کے قتل کا اعلان کرتے ہوئے کہا کہ درج ذیل علماء سے خون کا بدل لیا جائے گا (1) سید عطاء اللہ شاہ بخاری (2) ملا عبد الحامد بدایوی (3) ملا احتشام الحق تھانوی (4) ملامفتی محمد شفیع (5) ملام مودودی (الفضل، 15 جنوری، 1952)

ہمارا خیال ہے کہ مضمون نگار قیامت تک ایسا کوئی حوالہ پیش نہیں کر سکتے جس میں شاہ جی، شورش یا کسی اور احرار رہنمائے کسی بھی مرزاً کو باوجود اس طبقے کی بولموں گستاخیوں کے، اس طرح سرِ عام قتل کی حکمی دی ہو یا قتل کا فتویٰ جاری کیا ہو۔ تاریخی حقائق کا یوں برسرِ عام مذاق اڑاتے ہوئے انھیں شرم آنی چاہیے کہ کون سا الزام کن لوگوں پر عائد کیا جا رہا ہے۔ ستم یہ ہے کہ ہمارے تعلیم یافتہ افراد کا ایک مخصوص حلقة ہر اس بات کو جو احمدی حلقوں کی جانب سے کی گئی ہو، خواہ مخواہ ہی مستند باور کرنے لگ جاتا ہے، چاہے وہ امر واقعہ سے کتنی ہی بعید کیوں نہ ہو! ہماری دانست میں یہ علمی رویہ نہیں، ہمارے ان روشن خیال دوستوں پر تو یہ ذمہ داری بدرجہ اولیٰ عائد ہوتی ہے کہ وہ کسی بھی بات کو محض اس لیے شرف قبولیت سے نہ نوازیں کہ وہ احمدی حلقوں کی جانب سے آ رہی ہے، بلکہ اس بات کو اتنی ہی کڑی کسوٹی پر پھیں اور جا چپیں، جس کسوٹی پر وہ اہل مذہب کی بات کو رکھتے ہیں۔